

## પરીક્ષાલક્ષી જરૂરી સુચના

- \* વિદ્યાર્થીઓએ અમુક પ્રશ્નપત્ર ના જવાબ પ્રશ્નપત્રમાં જ લખ્યા હોય છે. પરંતુ હવે, સત્રાંત પરીક્ષા નું પ્રશ્નપત્ર 40 ગુણનું રહેશે. તેથી પ્રશ્નપત્ર માં જવાબ લખવાના રહેશે નહીં, જેના બદલે જવાબવહી કે ઉત્તરવહીમાં જ જવાબ લખેલા માન્ય ગણાશે.
- \* ઉત્તરવહીમાં દરેક પ્રશ્નનો જવાબ નવા પાનેથી જ લખવાનો રહેશે.
- \* તેના પેટા પ્રશ્નના જવાબ એટલે કે પ્ર. 1 (B) નીચેથી લખી શકાશે.
- \* વિકલ્પ પ્રશ્નો લખતી વખતે ફક્ત પ્રશ્નના વિકલ્પ ક્રમ જ લખવાના રહેશે દા. ત. (1) C જે ભાષામાં જે વિકલ્પ ક્રમ આપ્યા હોય તે મુજબ જ જવાબના ક્રમ લખવા.
- \* ખાલી જગ્યા નો પ્રશ્ન હોય તો આખું વિધાન લખ્યા પછી જવાબ ના શબ્દની નીચે લીટી કરવી. દા. ત. ટામેટા નો રંગ લાલ હોય.
- \* ખરા કે ખોટા કરો પ્રશ્ન માં જો નિશાની પૂછવામાં આવી હોય તો નિશાનીનો જ ઉપયોગ કરવો. હા કે ના પૂછ્યું હોય તો પુરા વાક્ય લખ્યા બાદ હા કે ના જ લખવું, જો ખરું કે ખોટું લખવું એવી સુચના હોય તો એ શબ્દોનો ઉપયોગ કરવો.
- \* જોડકા જોડો ના પ્રશ્નમાં સાચી જોડ બનાવવાની છે એટલે કે સામેના બ વિભાગમાંથી સાચો જવાબ શોધી અ ની સામે જવાબના ખાનામાં સાચો જવાબ લખવો.
- \* ટૂંકમાં જવાબ લખો ના પ્રશ્ન માં સવાલ લખવા નહીં અને સવાલનો જે નંબર છે તે જ જવાબ નો નંબર જાળવી પુરા વાક્યમાં જવાબ લખવાના રહેશે.
- \* વર્ગીકરણ કરો કે તફાવત કરોના પ્રશ્નમાં વ્યવસ્થિત વિભાગ પાડી, શીર્ષક આપી, તફાવત ના મુદ્દા લખવાના રહેશે. વર્ગીકરણ હોય ત્યારે સુચના મુજબ વિભાગ લખી શબ્દને છૂટા પાડવા.
- \* મને ઓળખો જેવા પ્રશ્ન માં આપેલ વિધાન લખ્યા પછી જવાબ નો શબ્દ લખવો દા. ત. હું સવારે સૌને જગાડુ છું.- ફૂકડો
- \* પ્રશ્નોના જવાબ લખો કે મુદ્દાસર જવાબ લખો જેવા પ્રશ્ન માં સવાલ લખવાનો હોતો નથી, પરંતુ યોગ્ય જવાબ નો ક્રમ લખી ફક્ત સીધા જવાબના જ વાક્યો લખવાના હોય છે.
- \* ગણિત વિષય માં દાખલા ગણો ના પ્રશ્ન માં સવાલની સંખ્યા લખવી જરૂરી છે. અંગ્રેજી, ગુજરાતી, હિન્દી વિષયમાં સવાલના શબ્દ લખવા જરૂરી છે. એટલે કે સમાનાર્થી શબ્દ, વિરોધી શબ્દ, જોડણી સુધારો, અંગ્રેજી શબ્દ, હિન્દી શબ્દ વગેરે.
- \* ગણિતના વ્યવહારિક પ્રશ્ન માં સવાલ લખવાના હોતા નથી. સીધા વિગતવાર જવાબ ની ગણતરી જ લખવાની હોય છે. તેવી જ રીતે ગુજરાતી વિષય માં ફકરા પરથી સવાલના જવાબ લખો, જેમાં ફકરો લખવાનો હોતો નથી.